



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 09-12-2023



2015 ஆம் ஆண்டும் 2023 ஆம் ஆண்டும்

2015 ஆம் ஆண்டு என்ன நடந்தது என்பதையே அறியாமல் - 2023 ஆம் ஆண்டையும் அதனையும் ஒப்பிட்டு சிலர் உளறி வருகிறார்கள்.

★ 2015 பெருவெள்ளத்தின்போது பெய்த மழையளவு 33 செ.மீ - 2023 ஆம் ஆண்டு இரண்டு நாட்களில் மட்டும் 47 செ.மீ. மழை கொட்டித் தீர்த்திருக்கிறது. இதனை அவர்கள் முதலில் உணர வேண்டும்.

2015இல் மக்களுக்கு முன்னறிவிப்புகள் ஏதும் வழங்கப்படவில்லை. மக்கள் உறங்கிக் கொண்டிருந்த இரவு நேரத்தில் செம்பரம்பாக்கம் ஏரி தீர்ந்து விடப்பட்டது. மழை நீர்க் கால்வாய்கள் சரி செய்யப்படாத காரணத்தினால் வெள்ளம் வீடுகளுக்குள் புகுந்தது. பத்து நாட்கள் வரை நீர் வடியவில்லை. தொலைத் தொடர்பு முழுமையாகத் துண்டாகியது. சென்னை முழுவதுமாக ஸ்தம்பித்தது. பால் உள்ளிட்ட அத்தியாவசியப் பொருட்களின் தட்டுப்பாடு கடுமையாக நிலவியது. பல இடங்களில் பத்து நாட்களுக்குப் பிறகே மின் இணைப்பு வழங்கப்பட்டது. 289 பேர் உயிரிழந்தனர். 23.25 லட்சம் வீடுகள் மூழ்கின. அமைச்சர்களோ முதலமைச்சர் ஜெயலலிதாவோ களத்திற்கு வரவில்லை.

2015-ஆம் ஆண்டு சென்னையில் பெரு வெள்ளம் ஏற்பட்ட போது சென்னையின் மேயராக இருந்தவர் அ.தி.மு.க.வைச் சேர்ந்த சைதை துரைசாமி. அப்போது அவர் செயல்படாமல் முடங்கிக் கிடந்தார். வெள்ளச் சேதத்தைப் பார்வையிடச் சென்ற மேயர் சைதை துரைசாமியை 'டைம்ஸ் நவ்' டிவி நிருபர் பேட்டியெடுக்க முற்பட்ட போது சைதை துரைசாமி பயந்து ஓட்டம் பிடித்தார்.

“சார்.. மழை வெள்ளச் சேதத்தில் சென்னை மாநகராட்சி தோல்வியடைந்துவிட்டதாக குற்றஞ்சாட்டு எழுந்துள்ளதே. அதுபற்றி ஒரே ஒரு வார்த்தை சொல்லுங்கள்” என அந்த நிருபர் தொடர்ந்து கேள்வி எழுப்பிய போது மேயர் சைதை துரைசாமியோ கேமராவைவிட்டு திரும்பி நின்று கொண்டார். “பீஸே... என் 'நிலைமையை' புரிந்து கொள்ளுங்கள்” என்று நிருபரைப் பார்த்துக் கொஞ்சி விட்டு கடைசி ஓட்டம் பிடித்தார். இப்போதைய சென்னை வெள்ளத்தைப் பாருங்கள். இப்போதைய மேயர் ப்ரியா. முழுக்க முழுக்க களத்தில் நிற்கிறார்.

2015 சென்னை வெள்ளத்தில் தன்னார்வர்கள் அளித்த நிவாரணப் பொருட்களில் எல்லாம் ஜெயலலிதாவின் படம் போட்ட 'ஸ்டிக்கர்'களை ஒட்டி அரசே வழங்கியது போல தோற்றத்தை ஏற்படுத்தினார்கள் அ.தி.மு.க.வினர். அந்த ஏமாற்றுக்காரர்கள்தான் இப்போதை மழை வெள்ளத்திலும் பொய்களை விதைக்கிறார்கள்.

2015ல் மீனம்பாக்கம் விமான நிலையம் ஒரு வாரத்திற்கு மூடப்பட்டிருந்தது. சென்னை நகரம் ஒட்டுமொத்தமாக இரண்டு வாரங்கள் முடக்கப்பட்டது. தரைவழியாகச் சேதங்களைப் பார்வையிட முதலமைச்சர் ஜெயலலிதா வரவில்லை. பிரதமர் மோடி வந்தபோது ஹெலிகாப்டரில் தான் அவற்றை முதலமைச்சர் ஜெயலலிதா பார்த்தார். ஜெயலலிதாவின் தொகுதிதான் சென்னையிலேயே அதிகம் பாதிப்புக்குள்ளான இடம். அங்குள்ள மக்கள் அரசு நிவாரண உதவிகளை நான்கு நாட்களுக்குப் பிறகுதான் வாங்கினார்கள்.

2015 பெரு வெள்ளத்திற்குப் பிறகு ஐந்தரை ஆண்டுகளை ஆண்டது அ.தி.மு.க. அரசுதான். அந்தப் படிப்பினையை வைத்து எதையும் செய்ய வில்லை.

ஆனால் 2023 ஆம் ஆண்டான இப்போது அனைத்துக்கும் தயார் நிலையில் இருந்தது தமிழ்நாடு அரசு. ஐந்து நாட்களுக்கு முன்பு இருந்தே முன்னேற்பாடுகளை முடிக்கிவிட்டுக் கொண்டு இருந்தார் முதலமைச்சர் மு.க.ஸ்டாலின் அவர்கள். மழை நீர் வடிகால் பணிகள் திட்டமிடப்பட்டு அதில் 60 முதல் 80 விழுக்காடு பணிகள் முடிவடைந்து இருந்தன. இரண்டரை ஆண்டுகளில் 3,031 கிலோ மீட்டருக்கு மழை நீர் வடிகால்கள், 33 மைக்ரோ ஏரிகள், 16 இதர ஏரிகள் அமைக்கப்பட்டுள்ளன. புதிய மின்கம்பங்கள், டிரான்ஸ்பார்மர்கள், பில்லர் பாக்கஸ்கள் அமைக்கப்பட்டு தயார் நிலையில் மின்சார வாரியம் இருந்தது.

சென்னை உள்ளிட்ட மாவட்டங்களுக்கு 'அலெர்ட்' தரப்பட்டது. மழை பாதீப்பு மாவட்டங்களுக்கு மழைக்கால பொறுப்பு அமைச்சர்கள் நியமிக்கப்பட்டு களத்திற்கு அனுப்பப்பட்டனர்.

வரலாறு காணாத பெருமழை பெய்த போதும் கூழல் முழுமையாகக் கட்டுப்பாட்டில் இருந்தது. புயலால் கடல் கொந்தளிப்பு அதிகம் இருந்ததால் மழைநீர் கடலுக்குள் சென்று கலக்க முடியாத சூழலில் தேங்கியது. மழை நின்ற ஒன்றிரண்டு மணி நேரத்தில் பல இடங்களில் நீர் வடியத் தொடங்கியுள்ளது. மழையில் சாம்பந்த மரங்கள் ஒரு நாள் இரவிலேயே முழுமையாக அகற்றப்பட்டுள்ளன. படிப்படியாக மின்சாரம் வழங்கப்பட்டு வந்தது. இரண்டாவது நாளில் முழுமையாக அனைத்துப் பகுதிகளுக்கும் மின்சாரம் தரப்பட்டு விட்டது.

மொத்த அமைச்சரவையும் களத்தில் நிற்கிறது. அனைத்து அரசுத் துறைகளும் களத்துக்கு வந்துவிட்டன. 5000 தூய்மைப் பணியாளர்கள் வெளியூர்களில் இருந்து சென்னை வந்திருக்கிறார்கள். பல இடங்களில் மக்கள் யூதகாப்பான இடங்களுக்கு மாற்றப்பட்டுவிட்டனர். பால் வழங்கல் ஒரே நாளில் சரி செய்யப்பட்டது. வெளிமாநகரங்களில் இருந்தும் பால் பாக்கெட்டுகள் சென்னைக்குக் கொண்டு வரப்பட்டன.

முதலமைச்சர் மு.க.ஸ்டாலின் அவர்கள் தினமும் - பல்வேறு பகுதிகளுக்குச் சென்று மக்களைச் சந்தித்து வருகிறார். உதவிகளைச் செய்து வருகிறார். அமைச்சர்கள், மக்களோடு மக்களாக இருக்கிறார்கள். நாடாளுமன்ற சட்டமன்ற உறுப்பினர்களும், தி.மு.க. நிர்வாகிகளும் களத்தில் நிற்கிறார்கள். கைவ எதையும் 2015 பார்த்திருக்க முடியாது. அ.தி.மு.க. ஆட்சிக்கும் தி.மு.க. ஆட்சிக்குமான வித்தியாசம் துதுதான்.

முதலமைச்சரின் கண்ணசைவுக்குக் கட்டுப்பட்டதாக ஆட்சியும் கடசியும் இருப்பதால்தான் இரண்டு தரப்பும் குதிரை வேகத்தில் செயல்பட்டு, இயற்கைப் பேரிடரை வென்று காட்டி வருகிறது.

ரெப்போ வட்டி வீகிதத்தில்

மாற்றவில்லை!

ரிசர்வ் வங்கி அறிவிப்பு!

முட்பை, டி.சு. 9 -

வங்கிகளுக்கான குறுகிய கால கடன்களுக்கான ரெப்போ வட்டி வீகிதத்தை தொடர்ந்து 5வது முறையாக ரிசர்வ் வங்கி மாற்றவில்லை.

நாட்டில் உள்ள வணிக வங்கிகளுக்கு குறுகிய காலமாக அளிக்கும் கடனுக்கு ரிசர்வ் வங்கி வசூலிக்கும் வட்டியே ரெப்போ வட்டி ஆகும். இந்த ரெப்போ வட்டி வீகிதத்தை கடந்த 4 முறையும் ரிசர்வ் வங்கி மாற்றவில்லை. இந்த நிலையில் முட்பையில் ரிசர்வ் வங்கியின் நிதிக்கொள்கை கமிட்டி கூட்டம் நேற்று நடைபெற்றது. இக்கூட்டத்தில் எடுக்கப்பட்ட முடிவுகள் குறித்து பிறகு செய்தியாளர்களிடம் பேசிய ரிசர்வ் வங்கி ஆளுநர் சக்தி கார்த் தாஸ், <raj card in> ரெப்போ வட்டி வீகிதம் தற்போதைய 6 புள்ளி 5 சதவீதமாகவே நீடிக்கும் என்றும், இதில் எந்த மாற்றமும் செய்யப்படவில்லை என்றும் தெரிவித்தார். நாட்டில் பணவீக்கம் குறைந்து வருவதாகவும், அதனாலேயே ரெப்போ வட்டி வீகிதத்தில் மாற்றம் செய்வதில்லை என்று முடிவு செய்யப்பட்டுள்ளது என்றும் சக்திகார்த் தாஸ் குறிப்பிட்டார்.



முதலமைச்சர் மு.க.ஸ்டாலின் அவர்களை நேற்று (8.12.2023) தலைமைச் செயலகத்தில், டி.வி.எஸ். குழுமத்தின் தலைவர் வேணு சீனிவாசன் சந்தித்து, மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு 3 கோடி ரூபாய் வழங்கினார். உடன் தலைமைச் செயலாளர் சிவ் தாஸ் மீனா, டி.வி.எஸ். குழும இயக்குநர் சேகர் ஆகியோர் உள்ளனர்.



சென்னை மேற்கு மாவட்டம் அண்ணாநகர் சட்டமன்றத் தொகுதிக்குட்பட்ட டி.பி. சத்திரம் பகுதியில் அமைச்சர் உதயநிதி ஸ்டாலின் நிவாரணப் பொருட்களை வழங்கினார். அருகில் அமைச்சர் அன்பில் மகேஷ் பொய்யாமொழி, தயாநிதி மாறன் எம்.பி., மாவட்டச் செயலாளர் நே.சிறீநரச, நிர்வாகிகள் கார்த்திக் மோகன், சா.புரமசிவம் மற்றும் பலர் உள்ளனர்.

இலங்கை கடற்படையினரால் கைது செய்யப்பட்டுள்ள

21 மீனவர்களையும் உடனடியாக விடுவித்திட நடவடிக்கை எடுத்தீடு!

முதல்வர் மு.க.ஸ்டாலின் - ஒன்றிய வெளியுறவுத் துறை அமைச்சருக்கு கடிதம்!

சென்னை, டிசு. 9 - இலங்கைக் கடற்படையினரால் கைது செய்யப்பட்டுள்ள 21 மீனவர்கள் மற்றும் 133 மீன்பிடிப் படகுகளை உடனடியாக விடு வித்திட உரிய நடவடிக்கைகளை மேற்கொள்ளுமாறு வலியுறுத்தி, ஒன்றிய வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களுக்கு தமிழ்நாடு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

இது குறித்து அரசு வெளியிட்டுள்ள செய்திக் குறிப்பு வருமாறு:- த மிழ்நாட்டைச்

சேர்ந்த 21 மீனவர்கள் இலங்கைக் கடற்படையினரால் நேற்று முன்தினம் (06.12.2023) சிறைப் பிடிக்கப்பட்டுள்ள நிலையில், அவர்களையும், இலங்கைக் கடற்படையினரால் பறிமுதல் செய்யப்பட்டு அவர்கள் வசமுள்ள 133 மீன்பிடிப் படகுகளையும் உடனடியாக விடுவித்திட உரிய துதரக நடவடிக்கைகளை மேற்கொள்ளுமாறு வலியுறுத்தி, தமிழ்நாடு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

சேர்ந்த 21 மீனவர்கள் இலங்கைக் கடற்படையினரால் கைது செய்யப்பட்டுள்ள தமிழ்நாட்டைச் சேர்ந்த 21 மீனவர்களையும் அவர்களை வாழ்வாதாரமாகக் கொண்டுள்ள மீனவர்கள், இலங்கைக் கடற்படையினரால் அடிக்கடி இதுபோன்று கைது செய்யப்படுவது அவர்களின் வாழ்வாதாரத்தை கடுமையாக பாதித்துள்ளதாகக் குறிப்பிட்டுள்ள முதலமைச்சர் அவர்கள், இலங்கைக் கடற்படையினரால் கைது செய்யப்பட்டுள்ள தமிழ்நாட்டைச் சேர்ந்த 21 மீனவர்களையும் அவர்களது மீன்பிடிப்புப் படகுகளுக்கு நேற்று முன்தினம் (7-12-2023) கடிதம் எழுதியுள்ளார்.

முதலமைச்சர் மு.க.ஸ்டாலின் அவர்கள் எழுதியுள்ள அக்கடிதத்தில், IND-TN-10-MM-1061, IND-TN-08-MM-231, IND-TN-08-MM-385 மற்றும் IND-TN-06-MM-707 ஆகிய பதிவு எண் கொண்ட மீன்பிடிப் படகுகளில் இராமநாதபுரம் மற்றும் புதுக்கோட்டை மாவட்டங்களைச் சேர்ந்த 21 மீனவர்கள் எல்லை தாண்டி மீன்பிடித்ததாக இலங்கைக் கடற்படையினரால் கைது செய்யப்பட்டுள்ள தமிழ்நாட்டைச் சேர்ந்த 21 மீனவர்களையும் அவர்களது மீன்பிடிப்புப் படகுகளையும் விடு விப்பதோடு, இலங்கைக் கடற்படையினரால் ஏற்கனவே பறிமுதல் செய்யப்பட்டு அவர்களது வசமுள்ள 133 மீன்பிடிப் படகுகளையும் உடனடியாக விடுவிக்கத் தேவையான துதரக நடவடிக்கைகளை மேற்கொள்ள வேண்டுமென்று ஒன்றிய வெளியுறவுத் துறை அமைச்சர் டாக்டர் எஸ்.ஜெய்சங்கர் அவர்களை, தமிழ்நாடு முதலமைச்சர் மு.க.ஸ்டாலின் அவர்கள் கேட்டுக் கொண்டுள்ளார்.

இவ்வாறு தமிழ்நாடு அரசு வெளியிட்டுள்ள செய்திக் குறிப்பில் குறிப்பிடப்பட்டுள்ளது.

வேலூர் விமான நிலைய

விரிவாக்கப் பணிகளை விரைந்து மேற்கொள்வீர்!

மக்களவையில் கதிர் ஆனந்த் வலியுறுத்தல்!



கோடி ரூபாய் செலவழித்தும் இன்னும் நிலுவையில் உள்ளது. அது எப்போது நிறைவேறும்? என்பது தமிழக மக்களின் குறிப்பாக எதை வேலூர் மக்களவைத் தொகுதி மக்களின் மனதில் நீடித்து வரும் ஒரு நியாயமான கேள்வியாக உள்ளது.

2017 இல், UDAN பிராந்திய இணைப்புத் திட்டத்தின் கீழ் தற்போதுள்ள சிறிய விமான நிலையத்தை விமான நிலையமாக விரிவுபடுத்தும் திட்டம் அறிவிக்கப்பட்டது. இந்த நிலையில் வேலூர் விமான நிலைய விரிவாக்கத்திற்கு, 360 கோடி ரூபாய் நிதி ஒதுக்கப்பட்டு, பணிகள் முழுவீச்சில் துவங்கியது. ஆங்கிலேயர் காலத்தில் கட்டப்பட்ட 700 மீட்டர் நீள ஒடுபாதை 850 மீட்டர் ஒடுபாதையாகப் புதுப்பிக்கப்பட்டுள்ளது. வேலூர் தொகுதியில் உள்ள அனைத்துத் தரப்பு மக்களின் பல வருடக் கன

வான வேலூர் விமான நிலையம் பயன்பாட்டுக்கு வருதல் எப்போது நிறைவேறும் என்று காத்திருக்கிறார்கள். ஆனால் ஒரு சில இந்திய விமான நிலைய அதிகாரி அபிமானிகளின் அலட்சிய அணுகுமுறை மற்றும் டி.ஜி.சி.ஏ. அதிகாரிகளின் நிலுவையில் உள்ள ஆய்வு பணிகள் காரணமாக வேலூர் விமான நிலைய விரிவாக்கப் பணி நிலுவையில் உள்ளதால் விமான நிலையம் இன்னும் செயல்பட இயலவில்லை. உடான் திட்டத்தின் கீழ் விமான நிலைய இணைப்புக்கு வேலூர் நகரம் தகுதி

யானதாக இருப்பதற்கு சமூக பொருளாதார ரீதியாக வேலூர் மாநகர் கண்டு வரும் வளர்ச்சி உள்ளது. எனவே வேலூர் விமான நிலையத்தை விரைந்து முடிக்குமாறு அமைச்சருக்கு நான் ஏற்கனவே இப்பிரச்சினையை நாடாளுமன்ற மக்களவையில் எழுப்பியிருந்தேன். இது குறித்து விமானப் போக்குவரத்து அமைச்சருக்கு கடிதமும் எழுதியிருந்தேன். பிரதமர், நிதியமைச்சர், சிவில் விமானப் போக்குவரத்துத் துறை அமைச்சர் அவர்கள் அளித்த வாக்குறுதிகளை நிறைவேற்ற, விரிவாக்கப்பட்ட வேலூர் விமான நிலையத்தை விரைந்து அமைப்பதற்கு டி.ஜி.சி.ஏ.வின் ஆய்வை விரைவுபடுத்துமாறு அமைச்சரிடம் வலியுறுத்தி கேட்டுக்கொள்கிறேன். இவ்வாறு அவர் பேசினார்.